

एक नजर में

सतवास में कांग्रेसियों ने अस्पताल में फल वितरण कर मनाया राहुल गांधी का जन्मदिन



सतवास। सतवास में कांग्रेस के नव नियुक्त अध्यक्ष कवर खान के नेतृत्व में कांग्रेस कार्यकर्ताओं ने प्राथमिक स्वास्थ्य केन्द्र सतवास पहुंच कर मरीजों को फल वितरण कर नेता प्रतिपक्ष राहुल गांधी का जन्म दिन मनाया इस अवसर पर कांग्रेस नेता कैलाश चन्द वर्मा, बाबू लाल यादव,विजय दरबार, सुल्तान खान, काबिल खान, रजाक भाई, पूर्व सदर भूरा भाई, संतोष , राजु भाई सहितकार्यकर्ता मौजूद रहे।

विद्युत मंडल पेंशनर एसोसिएशन के नए भवन का किया उद्घाटन, होगी सुविधाएं

देवास। विद्युत मंडल पेंशनर एसोसिएशन के अध्यक्ष हुकुमसिंह सायल, सचिव सी.एस.पंवार ने बताया कि एसोसिएशन के नवीन कार्यालय भवन का उद्घाटन विद्युत मंडल परिसर शहर संभाग देवास में किया गया। कार्यक्रम के मुख्य अतिथि अध्यक्ष विद्युत मंडल पेंशनर एसोसिएशन इंदौर आर.सी. सोमानी, विशेष अतिथि सेवानिवृत्त मुख्य अभियंता सी.के. दीक्षित, पी.एल.मकवाना मुख्य परामर्शदाता वि.मं.पें.एसो इंदौर, के.के. तिवारी उपाध्यक्ष वि.मं.पें.एसो. इंदौर थे। कार्यक्रम की अध्यक्षता पी.जी. खट्वादेकर सेवानिवृत्त मुख्य अभियंता ने की। कार्यक्रम का शुभारंभ अतिथियों द्वारा दीप प्रज्वलन कर किया गया। देवेन्द्र पंडित सहित नाईक ने स्वागत गीत की प्रस्तुति दी। अतिथियों का स्वागत अध्यक्ष हुकुमसिंह सायल, सचिव सी.एस.पंवार, एम.एल गगनानी, आर.एस.चौधरी, रूध्य.एस.ठाकुर, एस.आर. माकोड़े, सुबोध गंगराड़े, मुकुट वर्मा, एस.के. हिगे, एस प्रिया स्वामी, बी.के.स्वामी, अशोक कुशला, प्रवीण रायगांवकर, मनोहर फड़ुनिस, मोहन मोदी, सुरेश मोदी, सुरेश कारपेंटर, कमल दातलेचा, संतोष जंजीरे, मुजफ्फर अली आदि ने किया। स्वागत भाषण अध्यक्ष श्री सायल ने दिया। कार्यक्रम का संचालन मुख्य अतिथि श्री सोमानी, विशेष अतिथि श्री दीक्षित, श्री मकवाना, श्री तिवारी ने उपस्थित पेंशनरों को सम्बोधित करते हुए नवीन भवन की बधाई दी। कार्यक्रम में वसंत देशपांडे, इंजीनियर व्ही.सी.तिवारी, एस.के.पैनी, पी.के.जैन, कालुसिंह चौधरी, बी.एल.कुमावत, सोनकच्छ से चंद्रसिंह कुशवाह, कन्नोद से कैलाश बोहरे, कांटाफोड़ से गणपति वर्मा, बागली से रमेश पंवार, व्ही.के. दुवे, नासिर कुरेशी, निलेश पांडे, कदीर कुरेशी, सामिर मोहम्मद, होरालाल, सतीष वर्मा, गोपाल वर्मा,मिश्रालाल वर्मा सहित एसोसिएशन के सैकड़ों सदस्य उपस्थित रहे। कार्यक्रम का संचालन अनिल नाईक ने किया तथा आभार सचिव सी.एस.पंवार ने माना।

ठाकुर नगर कांग्रेस अध्यक्ष नियुक्त, पार्टी कार्यकर्ताओं में दिखा उत्साह

भौरासा। कांग्रेस संगठन ने भौरासा नगर की कमान युवा जीवन सिंह ठाकुर (गंदा) को सौंपी है उन्हे नगर कांग्रेस अध्यक्ष की जिम्मेदारी दी है यह नियुक्ति कांग्रेस प्रदेश अध्यक्ष जीतू पटवारी के निर्देश अनुसार व पूर्व मंत्री एवं पूर्व विधायक सज्जन सिंह वर्मा की अनुशंसा पर जिला ग्रामीण कांग्रेस अध्यक्ष मनीष चौधरी व जिला संगठन प्रभारी विनय बाकलीवाल ने पूर्व नगर परिषद उपाध्यक्ष जीवन सिंह ठाकुर नगर कांग्रेस की जिम्मेदारी सौंपी है। ठाकुर लंबे समय से कांग्रेस की विचारधारा से जुड़े हुए हैं और वह स्वर्गाय केवल सिंह ठाकुर के पुत्र हैं व पूर्व मंत्री एवं सोनकच्छ क्षेत्र के पूर्व विधायक सज्जन सिंह वर्मा के विश्वास पात्र माने जाते हैं

इनकी नियुक्ति से कांग्रेस कार्यकर्ताओं एवं समर्थकों में उत्साह का माहौल बना हुआ है व कांग्रेस नेताओं एवं कार्यकर्ताओं ने इसे संगठन की मजबूती की दिशा में महत्वपूर्ण कदम बताते हुए ठाकुर को शुभकामनाएं दी एवं उनकी नियुक्ति पर नगर कांग्रेस कार्यकर्ताओं में हर्ष व्यक्त किया है।

गातिमान फिल्मस् ने की थाप यूट्यूबर स्टार की घोषणा

इंदौर . गातिमान फिल्मस् ने अपनी नई फिल्म थाप यूट्यूबर स्टार की आधिकारिक घोषणा कर दी है. मोशन पोस्टर के जरिए सामने आई इस फिल्म ने दर्शकों के बीच उत्सुकता बढ़ा दी है. फिल्म डॉस, सपनों और आज की डिजिटल दुनिया से जुड़ी एक दिलचस्प कहानी लेकर आने वाली है. फिल्म का निर्माण पदाम सिंह कर रहे हैं, जो सिद्धांत घटत के वाइस प्रेसिडेंट निर्देशन की जिम्मेदारी भी संभालेंगे. फिल्म की कहानी पदाम सिंह ने लिखी है, जबकि प्रेमालो और सबाद निरंजन बुधाधरा द्वारा लिखे गए हैं। सिनेमेटोग्राफी का जिम्मा नरेश शाह के पास है. फिल्म की पहली कास्टिंग के रूप में अभिनेता अशोक डी स्टार का नाम सामने आया है. निर्माताओं के अनुसार आने वाले दिनों में फिल्म से जुड़े कई अन्य कलाकारों की भी घोषणा की जाएगी. फिल्म के बारे में बात करते हुए निर्माता-निर्देशक पदाम सिंह ने कहा कि थाप यूट्यूबर स्टार सिर्फ डॉस पर आधारित फिल्म नहीं है, बल्कि यह आज के युवाओं के सपनों, संघर्ष और पहचान बनाने की चाह की भी दृष्टांगीणी. उन्होंने कहा कि कहानी में मनोरंजन के साथ-साथ ऐसे कई भावनात्मक पहलू होंगे, जिन्से दर्शक खुद को जोड़ पायेंगे।

चमक के लिए त्वां को चाहिए 6 आवश्यक पोषक तत्व

इंदौर . केवल रिस्कनेकेयर से खराब आहार की भरपाई नहीं की जा सकती, जब शरीर आवश्यक सूक्ष्म पोषक तत्वों की कमी से जूझता है, तो उसका असर सीधे वेहरे पर नजर आता है- जैसे त्वां का बेजान दिखना, रूखापन या समयसे पहले महीन रेखाएं. रितिका समद्वार, रीजल हेड डाइटिटिव्स, मैक्स हेल्थकेयर, उन छह आधारभूतपोषक तत्वों को समझाती हैं जो त्वां को कोशिकीय स्तर से पोषण प्रदान करतेहैं. इसमें है विटामिन ई, जो एक्स्पोजर् से होने वाले ऑक्सीडेटिव नुकसान से त्वांकोशिकाओं की रक्षा करता है, कैल्शिएमिया बादाम इसके सबसे समृद्धआहार स्रोतों में से एक हैं, जिनकी कुछ मात्रा ही दैनिक आवश्यकताका एक महत्वपूर्ण हिस्सा पूरा कर सकती है. इसके अलावा विटामिन सी जो आंवला, खट्टे फल के सेवन से, ओमेगा-3 फैटी एसिड्स फ्लैक्ससीड्स, बादाम और चिया सीड्स, जिक के लिए चना और साबुत अनाज, बीटा-केरोटीनकेलिए गाजर, शकरकंद और पालक और बायोटिन के लिए अंडे, कैल्शिएमिया बादाम जैसे नट्स और कैला सामान्य और सुलभ आहार स्रोत हैं.

हंगामा ओटीटी लेकर आया पर्सनल ट्रेनर 2

इंदौर . पहले सीजन कोमिली शानदार प्रतिक्रिया केबादहंगामा ओटीटी ने 18 जून 2026 को अपनी बहुप्रतीक्षित ऑरिजिनल सीरीज पर्सनल ट्रेनर 2 लॉन्च कर दी है. मुंबई की ग्लैमरस लेकिन बेहद प्रतियर्षी फिटनेस दुनिया पर आधारित इस सीरीज में टीना दत्ता, आनवशा पुरी, पुनम पांडे और रहल सुयेर अहम भूमिकाओं में नजर आयेंगे. सरपेंस, जुनून, ताकत की खींचतान और चौकाने वाले मोड़ों से भरपूर यह सीरीज दर्शकों को आश्चिर तक बांधे रखने का वादा करती है. कहानी मुंबई के एक खास और हाई-प्रोफाइल जिम केईर्द-मिर्द घूमती है, जहां सेलिब्रिटी, इम्प्लायर्स और शहर के रसूखदार लोग अपनी पर्सनल लाइफ में वर्कआउट करने आते हैं।

तेज रफ्तार कार पलटी, एक की मौत, तीन घायल

► घायलों में सभी आयशर कम्पनी में कार्यरत कर्मचारी

नवभारत न्यूज सोनकच्छ। इंदौर भोपाल हाइवे पर जावर थाना अंतर्गत सेमली बारी गांव के यहां पर एक कार अनियंत्रित होकर पलट गई, जिसके चलते कार में सवार चार लोगों को गंभीर चोटें आईं जिसमें से एक की सिविल अस्पताल सोनकच्छ में मौत हो गई।

सोनकच्छ पुलिस ने बताया कि घटना 19 जून की रात को भोपाल हाइवे पर स्थित ग्राम सेमली बारी फाटे के यहां पर बलेनो कार क्रमांक एमपी 09 डेड जे 0883 अनियंत्रित होकर सड़क से बहुत दूर जाकर पलट गई जिसके कारण कार में सवार नरेंद्र शिवहरे पिता रामनारायण शिवहरे 41 वर्ष , राजेन्द्र पिता रामनारायण शिवहरे



36 वर्ष, अनिल जोशी और मोनू गंभीर रूप से घायल हो गए जिन्हें सिविल अस्पताल सोनकच्छ लाया गया जहां उपस्थित डॉ ने नरेंद्र शिवहरे को मृत घोषित कर दिया। घायलों का प्राथमिक उपचार कर जिला अस्पताल

रेफर किया गया। वहीं मृतक का पोस्टमार्टम कर शव परिजनों को सौंप दिया गया। सभी लोग इंदौर से काला पीपल जा रहे थे कि रास्ते में यह दुर्घटना घटित हो गई। सोनकच्छ पुलिस ने मार्ग कायम कर जांच शुरू

कर दी। इंदौर से कालापीपल जाने वाली बलेनो कार अनियंत्रित हो पलट गई, जिसमें सभी 4 लोग गंभीर रूप से घायल हो गए। इनमें दिनेश सतनावाद, नरेन शिवहरे, अनिल जोशी और मोनू शामिल हैं।

टला मेट्रो दूसरे चरण का लोकार्पण

इंदौर. इंदौर मेट्रो रेल के दूसरे चरण का लोकार्पण फिर टल गया है. बताया जा रहा है कि दिल्ली से लोकार्पण की अनुमति नहीं मिली है, जबकि शहरी विकास मंत्री मनोहरलाल खट्टर आज शहर में ही है. वे शनिवार को चर्चावातीगंज में उज्जैन इंदौर ग्रीन फील्ड कॉरिडोर का भूमिपूजन करेंगे.

मेट्रो रेल के दूसरे चरण की सीएमआरएस से 24 मार्च को व्यवसायिक संचालन की अनुमति मिल गई थी. 24 जून को अनुमति के तीन महीने पूरे हो जायेंगे. इसके बावजूद मेट्रो रेल के दूसरे चरण सुपर कॉरिडोर 3 से मालवीय नगर चौराहे तक का लोकार्पण टाल दिया गया है.

सूत्रों के अनुसार मेट्रो रेल के दूसरे चरण का लोकार्पण के लिए दिल्ली प्रधानमंत्री कार्यालय से कार्यक्रम तय होगा. इस कारण लोकार्पण की पूर्व में 20 जून तय होने की संभावना पर पानी फिर गया. अभी दूसरा चरण जो कि यात्रियों के भारी संख्या मिलने की संभावना है और इंतजार करना पड़ेगा. **खट्टर इंदौर आकार उज्जैन गए**

केंद्रीय मंत्री मनोहरललाल खट्टर आज शाम इंदौर आकार मुख्यमंत्री डॉ. मोहन यादव के साथ उज्जैन गए. एयरपोर्ट पर मुख्यमंत्री डॉ मोहन यादव, स्थानीय भाजपा नेताओं, महापौर और विधायकों ने स्वागत किया.

मीठा तालाब की सफाई में जुटी कांग्रेस, विशेष अभियान शुरू

नवभारत न्यूज देवास। आगामी बारिश को देखते हुए शहर के मीठा तालाब पर फैली गंदगी को साफ करने के लिए ब्लॉक कांग्रेस अध्यक्ष प्रतीक शास्त्री के नेतृत्व में विशेष सफाई अभियान चलाया गया। स्वच्छ तालाब, स्वस्थ जीवन के उद्देश्य से शुरू किए गए इस अभियान में कांग्रेस कार्यकर्ताओं ने तालाब परिसर में सफाई कर पर्यावरण संरक्षण और जल स्रोतों की स्वच्छता का संदेश दिया।

प्रतीक शास्त्री ने बताया कि मीठा तालाब शहर की महत्वपूर्ण धरोहर है, जिसकी स्वच्छता बनाए रखना सभी नागरिकों की जिम्मेदारी है। उन्होंने कहा कि कांग्रेस द्वारा शुरू किया गया यह



अभियान निरंतर जारी रहेगा और तब तक चलेता रहेगा, जब तक तालाब की पूरी

तरह सफाई नहीं हो जाती। अभियान के दौरान कांग्रेस के वरिष्ठ नेता पं. रितेश

त्रिपाठी एवं कल्याण सिंह पवार ने कहा कि तालाबों की स्वच्छता केवल सौंदर्यीकरण का विषय नहीं, बल्कि पर्यावरण संरक्षण और जनस्वास्थ्य से भी जुड़ा हुआ है। उन्होंने कहा कि तालाब की सफाई से ही प्रकृति की भलाई का संदेश जन-जन तक पहुंचाना आवश्यक है। सफाई अभियान में सुभाष वर्मा, रितेश सांगरे, विजय जलोदिया, संजय रेकवाल, अयान शाह, साकिब अली, फैजान खान, उबेद शेख सहित बड़ी संख्या में कांग्रेस कार्यकर्ता एवं स्थानीय नागरिक मौजूद रहे। सभी ने तालाब को स्वच्छ और सुंदर बनाने के लिए नियमित रूप से अभियान चलाने का संकल्प लिया।

एसीएस और एमडी ने किया जिला अस्पताल के नवनिर्मित क्रिटिकल केयर ब्लॉक का निरीक्षण

देवास। एसीएस अशोक वर्णवाल एवं एमडी एनएचएम सलानी सिडाना द्वारा जिला अस्पताल के क्रिटिकल केयर हेल्थ ब्लॉक का निरीक्षण किया गया। इस दौरान कलेक्टर श्रद्धारा सिंह, एसडीएम अभिषेक शर्मा, मुख्य चिकित्सा एवं स्वास्थ्य अधिकारी डॉ. सरोजिनी जेम्स ब्रैक, सिविल सर्जन डॉ. आरपी परमार, जिला स्वास्थ्य अधिकारी डॉ वंदना केसरी, डॉ. मनोषा मिश्रा, आरएमओ डॉ अजय पटेल, अस्पताल प्रबंधक प्रमोद गुणवान सहित अन्य संबंधित उपस्थित थे।

ए.सी.एस. अशोक वर्णवाल एवं एमडी एनएचएम सलानी सिडाना ने क्रिटिकल केयर यूनिट के अलग-अलग कक्षों का निरीक्षण किया। उन्होंने कहा कि कक्ष ऐसे बनाए जाएं कि मरीजों को असुविधा न हो। उन्होंने



ब्लड बैंक डोनर रूम का निरीक्षण कर आवश्यक निर्देश दिए। ऑपरेशन थिएटर की उच्च स्तरीय गुणवत्ता बनाए रखने, ऑपरेशन थिएटर की लाइट से संबंधी आवश्यक निर्देश संबंधितों को दिए। उन्होंने क्रिटिकल केयर ब्लॉक में आईसीयू की यूनिट का निरीक्षण किया। उन्होंने निर्देश दिए कि

हाईकोर्ट ने 36 स्वचालित ट्रेफिक सिग्नलों को चालू करने दिए निर्देश

इंदौर . आज हाईकोर्ट ने शहर के यातायात को लेकर नगर निगम को 36 स्वचालित सिग्नल चालू करने निर्देश दिए. शहर में यातायात को लेकर शासन की ओर से हाईकोर्ट को बताया गया कि यातायात संचालन हेतु रकाउटस, एनसीसी कैडेट्स सहित अन्य स्वयंसेवकों की तैनाती के प्रयास किए जा रहे हैं. आज हाईकोर्ट शहर के यातायात प्रबंधन को लेकर याचिका पर सुनवाई हुई. हाईकोर्ट की न्यायमूर्ति विजय कुमार शुक्ला एवं न्यायमूर्ति आलोक अवस्थी की डबल बेंच में राजलक्ष्मी फाउंडेशन की याचिका पर सुनवाई हुई. याचिकाकर्ता राजलक्ष्मी फाउंडेशन की ओर से वरिष्ठ अधिवक्ता अजय बगड़िया एवं शिरीन सिलावट ने सुनवाई के दौरान हाईकोर्ट में पूर्व के आदेश में राज्य शासन एवं यातायात विभाग को पर्याप्त यातायात बल उपलब्ध होने तक स्वयंसेवकों से यातायात प्रबंधन हेतु अतिरिक्त व्यवस्था करने के निर्देश दिए गए थे.

एक नजर

श्री गणेश पूजन, हिमाद्री स्नान, मंडप प्रवेश और अग्नि प्रवेश

ध्वज पूजन के साथ माता टेकरी पर चंडी यज्ञ शुरू

नवभारत न्यूज देवास। आयोजन समिति के अध्यक्ष अशोकनाथ पुजारी ने बताया कि 20 जून को मां चामुंडा के दरबार में चंडी यज्ञ का प्रारंभ हुआ। यज्ञ के प्रारंभ में सभी मंदिर में निमंत्रण देते हुए पं. सुभाष रावल कवड़ी वाले के आचार्यत्व में ध्वज पूजन, श्री गणेश पूजन, हिमाद्री स्नान, मंडप प्रवेश एवं अग्नि प्रवेश किया गया।

समिति अध्यक्ष अशोक नाथ पुजारी ने बताया कि सन् 2000 में मातारानी ने अपना चोला छोड़ा था, उस समय 15 दिनों के लिए मंदिर बंद कर माता का श्रृंगार किया गया एवं



महेश नवमी महोत्सव 23 जून को दिव्यता के साथ मनाएंगे

देवास। देवास जिला माहेश्वरी सभा के मीडिया प्रभारी राजेंद्र मुंदड़ा, जिला अध्यक्ष कैलाश डागा एवं जिला महामंत्री प्रकाश मंत्री ने बताया कि प्रतिवर्ष अनुसार इस वर्ष भी पूरे देवास जिले में सभी 10 इकाइयों में महेश नवमी महोत्सव धूमधाम से मनाया जा रहा है।

संयोजक मुरलीधर मानधनिया पूर्व जिला अध्यक्ष ने बताया कि जिला सभा द्वारा महेश नवमी 23 जून को भव्य एवं दिव्य बनाने के लिए पूरे जिले में तीन प्रतियोगिताएं रखी गई हैं। प्रभात फेरी/शोभायात्रा, भगवान महेश का अभिषेक व आरती तथा गणगौर के पारंपरिक गीतों पर नृत्य प्रतियोगिता महिलाओं के लिए। सभी प्रतियोगिताओं में अलग-अलग चार श्रेष्ठ इकाइयों को पुरस्कृत किया

जाएगा पहले एवं दूसरी प्रतियोगिता में जिला अध्यक्ष कैलाश डागा द्वारा प्रथम पुरस्कार 11001 एवं 11001 का दिया जाएगा। तीसरी प्रतियोगिता में राजेश होलानी द्वारा प्रथम पुरस्कार 5001 का दिया जाएगा। अन्य पुरस्कार दिनेश एम भूतड़ा, राजेंद्र ईनाणी, नरेंद्र छपरवाल, राजेंद्र जाजू, प्रदीप लाठी, संतोष महेश्वरी, बजाज परिवार बगाली, प्रकाश मंत्री, राजकुमार प्रेम नारायण सिंगी, गोपाल धूत, मनोज बजाज द्वारा दिया जाएगा। जिला सभा समिति ने इकाइयों से निवेदन किया है कि सभी इन प्रतियोगिताओं में बड़-चढ़कर हिस्सा लेने की कृपा करें। 28 जून को कांटा फोड़ में जिला सभा के चुनाव एवं पश्चिमांचल एवं अखिल भारतीय प्रतिनिधियों के चुनाव भी संपन्न कराए जाएंगे।

पीएमएवाय 2.0 के अंतर्गत किया भूमिपूजन कार्यक्रम



नगर परिषद कांटाफोड़ के मुख्य नगर पालिका अधिकारी मुकेश चौबे ने कार्यक्रम को सफलतापूर्वक संपन्न कराने हेतु शुभकामनाएं प्रेषित कीं। उन्होंने अपने संदेश में कहा कि प्रधानमंत्री आवास योजना का उद्देश्य केवल आवास उपलब्ध

कराना ही नहीं, बल्कि जरूरतमंदों को सम्मानजनक, सुरक्षित एवं स्थायी जीवन प्रदान करना है। साथ ही उन्होंने संबंधित अधिकारियों एवं कर्मचारियों को निर्देशित किया कि निर्माण कार्य गुणवत्ता के साथ निर्धारित समय सीमा में पूर्ण किया जाए। भले ही वे कार्यक्रम में प्रत्यक्ष रूप से उपस्थित नहीं थे, लेकिन उनकी प्रशासनिक निगरानी एवं मार्गदर्शन से कार्यक्रम को सुव्यवस्थित कराया गया। योजना प्रभारी राजेश बथोले, वार्ड प्रभारी चेतन घावरी, दीपक घावरी, लक्ष्मण दावरेंकर सहित अन्य अधिकारी एवं कर्मचारी उपस्थित रहे। सभी ने हितग्राहियों को शुभकामनाएं दीं तथा समय सीमा में कार्य पूर्ण करने के निर्देश दिए। कार्यक्रम के माध्यम से नगर परिषद द्वारा क्षेत्र में आवासीय विकास को गति देने और लोगों को पक्के आवास का लाभ दिलाने की दिशा में एक महत्वपूर्ण कदम उठाया गया।

ईसीएलजीएस 5.0 आउटरीच कार्यक्रम का आयोजन

इंदौर . राज्य स्तरीय बैंकर्स समिति (एसएलबीसी), मध्यप्रदेश द्वारा वित्तीय सेवा विभाग (डीएफएस), राष्ट्रीय ऋण गारंटी ट्रस्टी कंपनी लिमिटेड (एनसीजीटीसी), प्रमुख बैंक तथा जनसमर्थ/ पीएसबी अलायंस के सहयोग से ईसीएलजीएस 5.0 योजना के प्रभावी क्रियाव्दनपर व्यापक जलन-जागरूकता के उद्देश्य से ब्रिखियंट कन्वेंशन सेंटर में आउटरीच कार्यक्रम आयोजित किया गया. कार्यक्रम में सुमन कुमार सिंह, उप महाप्रबंधक, एसएलबीसी मध्यप्रदेश के प्रतिनिधि; शैलेन्द्र कुमार अवर सचिव वित्तीय सेवा विभाग वित्त मंत्रालय, भारत सरकार (वीडियो कॉन्फ्रेंसिंग के माध्यम से); तरुण प्रदाय सचिव एसोसिएशन ऑफ़ इंस्टीट्यूट; गौरव गोयल, एमएसएमई विकास एवं सुविधा कार्यालय इंदौर; स्वर्णिन गर्ग महाप्रबंधक जिला व्यापार एवं उद्योग केन्द्र, जोस के. एंटी.न. उप महाप्रबंधक, केनरा बैंक; अभिषेक मालवीय, सहायक महाप्रबंधक, एनसीजीटीसी; कुलदीप सिंह, पवियोजना प्रबंधक, जनसमर्थ एवं मुख्य प्रबंधक, पीएसबी अलायंस; आशीष कटिया, अग्रणी जिला प्रबंधक इंदौर सहित विभिन्न सदस्य बैंकों, उद्योग संगठनों, एमएसएमई उद्यमियों तथा अन्य हितधारकों सहित लगभग 200 प्रतिभागियों ने उत्साहपूर्वक सहभागिता की.

महेश नवमी कार्यक्रम की तैयारी पूर्ण

कांटाफोड़। गौरवशाली इतिहास, धार्मिक परंपराओं एवं सामाजिक संस्कारों के लिए विख्यात माहेश्वरी समाज कांटाफोड़ अपने आराध्य देव भगवान महेश के प्राकट्य उत्सव महेश नवमी को इस वर्ष भी पूरे श्रद्धाभाव, हर्षोल्लास और भव्यता के साथ मनाने जा रहा है।

तीन दिवसीय इस महोत्सव को लेकर समाज के प्रत्येक वर्ग में उत्साह और उमंग का वातावरण है तथा आयोजन को भव्य एवं यादगार बनाने की तैयारियां पूरी कर ली गई हैं। महोत्सव के प्रथम एवं द्वितीय दिवस बच्चों एवं महिलाओं के लिए विभिन्न खेल प्रतियोगिताएं, मनोरंजक गतिविधियां, हाउजी, महा तंबोला एवं अन्य पारिवारिक कार्यक्रम किए जाएंगे।

साथ ही समाज के वार्षिक शुल्क संग्रह एवं आपसी मेल-मिलाप के कार्यक्रम भी होंगे। इन आयोजनों के माध्यम से समाज की एकता,

पारिवारिक सद्भाव और सांस्कृतिक परंपराओं को मजबूती मिलेगी। महेश नवमी के पावन पर्व 23 जून को प्रातःकाल भगवान महेश का वैदिक मंत्रोच्चार के साथ अभिषेक एवं विशेष पूजन किया जाएगा।

इसके पश्चात सायंकाल भव्य शोभायात्रा निकाली जाएगी, जिसमें माहेश्वरी समाज के महिला, पुरुष एवं युवा पारंपरिक वेशभूषा में शामिल होकर भगवान महेश के जयघोष के साथ नगर में धर्म, संस्कृति और सामाजिक एकता का संदेश देंगे। महेश नवमी महोत्सव केवल एक धार्मिक आयोजन नहीं, बल्कि माहेश्वरी समाज की गौरवशाली विरासत, संस्कार, सेवा भावना और सामाजिक समरसता का जीवंत प्रतीक है। समाज ने सभी समाजबंधुओं से परिवार सहित उपस्थित होकर इस पावन उत्सव को भव्य एवं सफल बनाने की अपील की है।